



IR-RABA' LEĠISLATURA

MINUTI TAL-LAQGHA TAL-KUNSILL

LAQGHA NUMRU 13 - L-ERBGHA 11 ta' Marzu 2009

Il-Kunsill iltqa' fl-Uffiċċju Amministrattiv tal-Kunsill fis-7.00pm.

Preżenti:	Anthony Mifsud Simon Paul Fenech Helen Maria Bugeja Anatole Scerri Diacono Hector Cassola Paul Gatt	Sindku Viċi-Sindku Kunsilliera Kunsiller Aġent Segretarju Ezekuttiv Ex Aġent Segretarju Ezekuttiv
Skuzat:	Bernard Borg	Kunsillier

1. APPROVAZZJONI TAL-MINUTI

- 1.1 Il-minuti tat-tnax il-laqgħa tal-Kunsill ġew meħuda bħala moqrija, ma kien hemm ebda korrezzjoni xi jsiru. Is-Sindku iffirma il-minuti wara li dawn ġew approvati mill-Kunsill.

2. PUNTI MQAJMA MILL-MINUTI

- 2.1 Il-Kunsill ma kellu ebda punti xi jqajjem dwar il-minuti.

3. KORRISPONDENZA U KOMUNIKAZZJONI

- 3.1 Saret proposta mill-Kunsillier Anatole Scerri Diacono sabiex id-dokumenti tal-laqgħat tal-Kunsill ie. *Agenda*, *Schedule of Payment* u *Minuti* jintbagħtu b'*email* qabel il-laqgħa. Il-Kunsill qabel.
- 3.2 L-A/SE preżenta ittra biex tiġi iffirmata mis-Sindku. Din l-ittra tintbghat lil BOV biex l-A/SE flimkien mas-Sindku jkun jista jiffirma iċ-ċekkijiet ta' pagamenti f'isem il-Kunsill. Il-Kunsill approva.
- 3.3 Dwar korrispondenza ta' George Schembri fejn hu talab biex jithallas l-ammont ta' € 476.74 għal-materjal u xogħol li kien għamel f'Jannar ta'

2008, il-Kunsill qabel li dan għandu jipprovdi dokument bħala evidenza li ix-xogħol kien fil-fatt ordnat mill-Kunsill permezz ta' *purchase order* u fin-nuqqas ta' dan jew xi evidenza oħra il-pagament m'għandux isir.

F'dan l-istadju is-Sindku talab biex il-laqgħa tigi sospiżta temporarjament sabiex jiġi diskuss fi stadju ta' kumitat ilment imressaq mis-Sur Robert Cassar dwar skip li tpoġġa fi Triq Gregorio Carafa u li hu oġġezzjona għal dan l-iskip. Wara diskussjoni dwar dan is-sugġett, il-Kunsill iddeċieda li fil-preżenza tas-Sur Robert Cassar li l-iskip għandu jithalla f'dik il-parti tat-triq fejn kien originarjament tpoġġa bi prova għal xahar. Il-laqgħa tal-Kunsill reġġat tkomplet.

- 3.4 Rapport dwar spezzjoni fuq il-latrini. Skond rapport u ritratti meħuda jidher ċar li l-latrini kienu qed jinżammu fi stat hażin mill-kuntrattur. Din il-kwistjoni baqgħat pendenti għal xi żmien u l-parir tal-avukat kien li l-Kunsill iħallas parti mill-kont *in full and final settlement*. Il-Kunsill iddiskuta fid-dettal u wasal għad-deċiżjoni biex minn ammont totali ta' Lm 800 iħallas Lm 600 u jinalaq il-każ. Il-bid bond ta' Lm 200 għandha tiġi irtirata. (Nota Lm 600 jiġu € 1397.62, u Lm 800 jiġu € 1863.50).
- 3.5 Ittra mingħand l-ex A/SE Paul J.Pace fejn talab biex ma jgħamel ebda hlas lura għal-pagamenti żejda li kien hu tħallas meta kien qed jgħati s-servizzi tiegħu lil-Kunsill. Il-Kunsill ma qabilx mat-talba tiegħu u ddeċieda li l-flus żejda li hu kien tħallas għandhom jithallsu lura minnu stess.
- 3.6 Ittra mingħand l-*Ironmonger Shop* fi Triq l-Imtarfa viċin Pjazza Palma fejn is-sid tal-ħanut talab għall-applikazzjoni “*Loading & Unloading*” quddiem il-bieb mis-7.00am. sas-7.00pm. Il-Kunsill qabel.
- 3.7 Il-Kunsilliera Helen Bugeja infurmat lill-Kunsill b'artiklu li deher fuq l-Orizzont li l-klandestini/immigranti illegali mhux se jiġu allokat f'ebda post f'Malta inkluż l-Imtarfa.

4. HLASIJIET U PAGAMENTI

- 4.1 L-A/SE ippreżenta lista ta' hlasijiet u pagamenti għax-xhur ta' Jannar u Frar 2009. Din il-lista giet approvata għal-hlasijiet mill-Kunsill.
- 4.2 Fuq talba tal-ex A/ SE Paul Gatt il-Kunsill qabel li dan għandu jithallas il-*performance bonus* kollu ta' 10% dovut lilu.

5. XOGHOLIJET LI GHANDHOM ISIRU U LI QED ISIRU

- 5.1 Il-Viċi Sindku tkellem fuq *refurbishment* li saru f'dawn it-toroq imsemmija:
- Sir Philip Pullicino
 - Tommy Agius Ferrante
 - u fi Ġnien tas-Sinjura saru bankijiet ġodda
- 5.2 Qtuġh ta' haxix Ġnien Sir Leslie Rundle, zona tal-*cart ruts*, sar-xogħol fuq il-*bus stop* fejn tbiddel is-saqaf tiegħu u tikkil fi Triq Kav. Vincenzo Bonello.
- 5.3 Għandu jsir xogħol fuq trasferiment ta' siġar taż-żebbuġ minn fejn il-bandli għal fejn iż-żona tal-*warehouses* tal-karnival. Għandha ssir applikazzjoni mal-MEPA.
- 5.4 Ittra lil-MRRA sabiex għal-Jum l-Imtarfa naghmlu proġett li jissejjaħ Tree for You fejn dak inhar ir-residenti jkunu jistgħu iħawlu siġra fil-lokalita bi ffit hlas bħala turija u apprezzament lejn l-ambjent. Iridu jiġu ordnati 40 siġra taż-żebbuġ u 15 –il siġra tal-prinjol.

6. HATRA TA' AĠENT SEGRETARJU EŻEKUTTIV

- 6.1 Is-Sindku ppreżenta ittra ta' hatra tas-Sur Hector Cassola bħala A/SE tal-Kunsill b'effett mit-2 ta' Marzu 2009. Il-Kunsill approva din il-hatra.

7. STEDINA LIL-EX AĠENT SEGRETARJU EŻEKUTTIV PAUL GATT SABIEX JATTENDI GHAL-LAQGHA

- 7.1 Tkellem l-ex A/SE Paul Gatt fejn huwa nforma lill-Kunsill b'xi xogħolijiet pendent u ta' informazzjoni dwar ċerti aspetti amministrattivi lis-Segretarju l-ġdid u dan sabiex ikun hemm *a clean handover* fid-doveri u responsabilitajiet ta' dan it-trasferiment ta' kariga.

8. JUM L-IMTARFA 27 TA' APRIL

- 8.1 L-A/SE informa lil Kunsill illi hu kien kiteb fuq parir tas-Sindku ittri sabiex dawn l-entitajiet imsemmija hawn taht jieħdu parti fi programm ta' attività possibilment mal-Kunsill għal dan il-jum. L-A/SE bagħat ittra lil kap tal-iskola Primarja u dik Sekondarja rispettivament sabiex tittella kompetizzjoni bejn it-tfal tal-iskola tal-*collage* u tpingija bit-tema "Il-Ġmiel u x-Xenarju tal-Lokalita tal-Imtarfa". Huwa informa ukoll għaqdiet partikolarjament l-*Adult Training Centre* u Dar il-Kaptan biex jingħaqdu f'attivitajiet mal-Kunsill għal dan il-jum. Se jittella Jum

Letterarju fl-Imtarfa mis-Sur Salv Sammut għal dak inhar. Għanda ssir stedina lil President tar-Repubblika għal dan il-ghan.

9 TENDERS

- 9.1 Knis tat-toroq. Dan it-tender għalaq fil-31 ta' Lulju 2008 u ma kienetx saret sejha oħra. Il-Kunsill qabel biex dan it-tender jinħareg mill-ġdid.
- 9.2 Tender għal-manuntenzjoni tas-Soft Areas. Il-Kunsill qabel li dan għandu jsir mill-ġdid.

Dawn iż-żewġ tenders għandhom jiġu ppublikati fil-gazzetti tal-Gvern u għandhom jiġu ippreparati id-dokumenti kollha bil-pjanti biex il-kuntrattur ikun żgur miż-żona u il-konfini tal-Imtarfa għal-skopijiet ta' tindif u servizzi skond kif indikati fid-dokumenti tal-offerti. Dawk ir-residenti li għandhom xi parti minn dawn is-Soft Areas, kemm jekk din hija privata jew pubblika għandhom ikunu konxji tar-responsabbiltà tagħha li jzommu din il-parti ta' manuntenzjoni tajjeb, u fin-nuqqas ta' dan il-Kunsill ikollu jiehu taht idejh it-tmexxija għall-indafa ta' xi zona li tithalla fi stat traskurat u żdingat.

It-tender tas-Soft Areas għandu jinkludi :

Żbir ta' siġar kollha fil-lokalita
 Qlugh u thawwil ta' siġar, pjanti, fjuri, eċċ
 Żoni ġodda li ma kienux imniżla jew inkluzi fil-kuntratt għandhom jiġu kollha inkluzi fil-kuntratt il-ġdid.
 ie: Sir Leslie Rundle
 Żona tal-Karnival
 Żona ta' Binja Qlejgħa
 L-art fejn hemm il-*cart ruts*
 U id-dawra tal-Imtarfa kollha

Il-Kuntrattur għandu jiehu hsieb it-tisqijiet ta' siġar u pjanti sajf u xitwa u l-istess kuntrattur għandu jiddikjara il-mod kif ser iħaddem dan il-kuntratt, jgħati profil dwar l-kumpanija tiegħu, in-numru ta' impjegati, it-tip ta' makkinarju li juża, il-frekwenza tax-xogħol, u *response time* f' każ li jkun hemm talba ta' xi nuqqasijiet.

Dawn it-tenders għandhom jiġu ppublikati fil-gazzetta tal-Gvern kif ukoll fil-Malta Today bla ebda ħlas.

10. KULTURA

- 10.1 Is-Sindku u l-A/SE attendew għal-laqgħa fil-Birgu is-Sibt 7 ta' Marzu 2009 għall-iffirmar tal-ftehim għal għotja ta' fondi mid-Dipartiment tal-Kunsilli Lokali għal ammont ta' € 5000 li għandhom jintuzaw għall-attività militari li ser tissejjaħ *Military Aspects Living Exhibition*. Din l-attività ser issir fis-17 ta' Mejju 2009.

Il-Kunsill għandu jikteb lil-kmandant tal-Forzi Armati u titressaq talba sabiex għal din l-okkażjoni *Military Aspects Living Exhibition* jospitana bl-istakkamenti u tamir biex din l-attività tittella fil-lokalità tagħna bl-unur li jixirqila li għib magħha storja ta' żmien l-Inglizi f'Malta. Il-Kunsill qed jipproponi stedina lil President tar-Repubblika sabiex jattendi għal din l-attività militari.

Is-Sindku qal li għandu jittella sotto-kumitat biex jorganizza l-pjanijiet kollha meħtieġa sabiex din l-attività tkun suċċess. Membri tal-kumitat imsemmija huma is-Sur Charles Pace, is-Sur Mario Agius, is-Sur Stephan Bonello, is-Sur Peter Cordina, is-Sinjura Matilde Balzan, is-Sur Joe Borg u s-Sur Savior Bugeja. Sar qbil fil-Kunsill illi l-Kunsillier Anatole Scerri Diacono huwa iċ-*chairman* tal-istess sotto-kumitat. Il-Kunsill qabel ukoll li mal-€ 5000 li għew mogħtija mid-Dipartiment tal-Kunsilli Lokali u jiżdied l-ammont ekwivalenti ta' € 5000 mill-fondi tal-Kunsill għall-*Military Aspects Living Exhibition*.

Kien hemm sugġeriment li l-kumpanija Future Focus tista' tingħata parti mill-organizzazzjoni għal din l-attività u għalhekk għandha tintalab kwotazzjoni.

Għanda tinkiteb ittra lid-Direttur tal-Kunsilli Lokali sabiex id-data tiġi trasferita mis-26 ta' April għas-17 ta' Mejju peress li din taħbat ma' Jum l-Imtarfa.

- 10.2 Il-Kunsilliera Helen Bugeja tkelmet dwar anzjani mil-lokalità tal-Mtarfa biex ikollhom transport u jattendu attivitajiet ma' anzjani oħra fir-Rabat kif ukoll viċi versa. Dwar l-ispiza ta' dan it-trasport kemm għad-Day Centre tal-Mtarfa kif ukoll tar-Rabat saret proposta mingħand is-Sindku sabiex din tinqasam pro rata ta': eżempju 6 persuni mir-Rabat għal 4 persuni mill-Imtarfa fejn il-Kunsill tar-Rabat iħallas żewġ terzi għal-ispiza għal-dawk li jattendu mir-Rabat u terz għal-dawk ir-residenti li jattendu mill-Imtarfa.
- 10.3 Is-Sindku għamel sugġeriment biex id-dramm tal-passjoni tal-Gimgha l-Kbira li ser jittella mill-Kunsill jitpoġġa fuq il-*website*. L-isem tad-dramm huwa l-*"Mewt taż-Żewġ Uljed"*. Il-Kunsillier Anatole Scerri Diacono gie nkarigat biex jikkumunika mal-*webmaster* sabiex il-*website*

ikollha dan l-aġġornament. Il-Kunsill qabel ukoll illi għanda tiġi fformata *Mtarfa Drama Group*.

- 10.4 Is-Sur Joe Borg ser ikollu pussess ta' kopja ta' tlett ċwieviet tal-Kunsill sabiex ikun jista' ikompli bil-provi tad-dramm. Kopja taċ-ċavetta tal-*gate* ta' barra biex ikollu aċċess għad-dhul, kopja oħra tal-bieb ta' wara tal-Kunsill u ċavetta oħra tas-sala ġewwa l-Kunsill tas-sala fejn isiru l-provi tad-dramm mal-partecipanti.
- 10.5 Il-Kunsillier Anatole Scerri Diacono ressaq proposta sabiex għal-Ghid isir *party* għat-tfal tal-lokalita bejn l-eta ta' 3 snin u 9 snin u jitqassmu xi rigali. Il-Kunsill qabel.
- 10.6 Proposta tal-Kunsilliera Helen Bugeja sabiex issir ħarga għar-residenti bi prezz ta' € 1.00 kull persuna u id-differenza tal-*spiża* fit-transport titħallas mill-Kunsill. Din il-ħarga għanda ssir fis-17 ta' Marzu fejn ir-residenti jittiehdu l-monti tal-Birgu. Il-Kunsill qabel.
- 10.7 Il-Kunsilliera Helen Bugeja qalet li kella *feedback* tajjeb dwar Jum il-Mara. Din l-attività kienet suċċess. Hija ssuġġeriet li għal-Jum l-Omm fis-6 ta' Mejju jsir *Coffee Morning* jew *Buffet Breakfast* fil-lukanda San Antonio bil-prezz ta' € 9.00 kull persuna nħallsa mir-residenti. Għal l-attività preċedenti hija kienet ġabret *sponsorship* minghand kumpaniji fejn ingħataw rigali b'xejn għal-dik l-okkażżjoni ta' Jum il-Mara. Dawn l-*sponsorships* huma imsemmija hawn taht:
 - La Piazza - Rabat
 - Grapes Bar and Restaurant - Rabat
 - Agata Jewellery – Rabat
 - Hair Traffic Hairdresser - Rabat
 - Rita Fitness Boutique - Rabat
 - Ta' Ġulinu - Rabat
 - Karazzja - Mellieħa
 - Pauline Health and Beauty - Mtarfa
 - Colins Stationery - Rabat
 - Gauda Shoe Store - Rabat
 - Audrey Health and Beauty - Mtarfa
 - Colin Grima - Rabat
 - Rita Boutique - Mtarfa
 - Zagallo Snack Bar - Rabat
- 10.8 L-istess Kunsilliera issuġġerit li jsir *High Tea* għar-residenti nhar ta' Hadd. Il-Kunsill qabel.

- 10.9 Is-Sindku ta' informazzjoni dwar gherien taht l-art ġewwa l-Mtarfa li huma perikolużi. Dawn jinsabu fejn id-Dar tal-Anzjani u għanda issir ittra lis-Sur Grixti tal-*Mtarfa Home* sabiex jiġi diskuss il-valur storiku ta' dawn l-gherien u kif dawn jistgħu jiġu ppreservati wara li jitneħħa l-periklu.
- 10.10 Dwar l-attività kulturali tal-Karnival is-Sindku ppropona biex ssir ittra ta' ringrazzjament lil dawk il-kumpaniji li ħadu sehem u t-tlett persuni li kienu fuq il-*panel* tal-ġurija. Fl-ittra għandu jgħid li l-Kunsill għandu interess biex din l-attività tal-Karnival terġa ssir is-sena id-dieħla. Ringrazzjament iehor għandu jintbagħat lis-Sinjura Cortis li kienet *comper* għal din l-isfilata. It-tlett persuni fuq il-ġurija is-Sur Joe Borg, is-Sur Sergio Ciantar u is-Sur Charles Muscat.
- 10.11 Ġemellaġ ma' Arvidsjaur is-Sindku qal li għandu jitfassal programm għal żjara ta' rappreżentanti li ġejjin fis-26 ta' April biex jikkellmu dwar ġemellaġ mal-Mtarfa.
- 10.12 Is-Sindku qal li l-fuljett tal-Kunsill għandu jiġi ippubblikat sal-20 ta' April u dan għandu jinkludi l-attività ta' Jum l-Omm, Jum l-Imtarfa, il-proġett tal-Bandli, il-vizita dwar il-ġemellaġ u l-attività militari. Għalhekk huwa qed ihegġeg biex il-Kunsillieri u kull min hu interessat jippreparaw kitba jew rapport sabiex tiġi inkluzi f'dan il-fuljett.

11. AĠĠORNAMENTI

- 11.1 Il-Kunsilliera Helen Bugeja tkellmet dwar *sleeping policeman* li huma llegali. Il-Kunsill qabel li ssir spezzjoni biex dawk li huma illegali jiġu mneħħija jew regolarizzati mal-ligi.
- 11.2 Is-Sindku tkellem dwar rampa quddiem is-San Paio Confectionery u saret talba biex din tiġi estiża mit-tul. Il-Kunsill qabel.
- 11.3 L-*istage* fi Triq it-Tulipan li kien tarlu is-saqaf bir-riħ ġie imsewwi bi prezz ta' €20.00.
- 11.4 Inżabru żewġ sigar waħda fi Triq Leslie Rundle u l-oħra Triq l-Arlogg bil-prezz ta' € 50.00.
- 11.5 Il-Kunsillier Anatole Scerri Diacono semma siġra li kienet kibret fil-qies tagħha u qed tagħmel ħsara. Is-Sindku wieġeb li din tingħata l-attenzjoni meta johroġ il-kuntratt tas-*Soft Areas*.
- 11.6 Talba għal permess għid ta' *bus stop* fi Triq Kav. Vincenzo Bonello, u għanda ssir applikazzjoni mill-ADT kif ukoll tinkiseb stima għall-istess *bus stop*.

- 11.7 Is-Sindku talab biex issir tabella tal-klieb fi Pjazza Palma. Ghandhom jigu ordnati 3 tabelli u jinżammu 2 riserva. Il-Kunsill qabel.
- 11.8 Il-Vici Sindku qal li għanda titwahhal mera fi Triq l-Istazzjon maghrufa bħala tal-*mushrooms*.

12. GHELUQ IL-LAQGHA

- 12.1 Is-Sindku għalaq il-laqgħa fl-10.30pm.

Anthony Mifsud
Sindku

Hector Cassola
A/Segretarju Eżekuttiv

13 ta' Marzu 2009